
Markandeyamuniproktam Sarasvati Stotram

మార్కండేయమునిప్రోక్తం సరస్వతీస్తోత్రమ్

Document Information



Text title : Markandeyamuniproktam Sarasvati Stotram

File name : mArkaNDeyamuniproktaMsarasvatIstotram.itx

Category : devii, devI, vAmanapurANa, sarasvatI, stotra

Location : doc_devii

Proofread by : PSA Easwaran

Description/comments : vAmanapurANa | adhyAya 32/6-22||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

మార్కణ్డేయమునిప్రోక్షం సరస్వతీస్తోత్రమ్



తస్మిన్ స్లక్షే స్థితాం దృష్ట్వా మార్కణ్డేయో మహామునిః ।
ప్రణీపత్య తదా మూర్ధ్నా తుష్టావాథ సరస్వతీమ్ ॥ ౫॥

మార్కణ్డేయ ఉవాచ ।

త్వం దేవి సర్వలోకానాం మాతా దేవారణిః శుభా ।
సదసద్దేవి యత్కించనోక్షదాయ్యర్థవత్పదమ్ ॥ ౬॥

తత్సర్వం త్వయి సంయోగి యోగివద్దేవి సంస్థితమ్ ।
అక్షరం పరమం దేవి యత్ర సర్వం ప్రతిష్ఠితమ్ ।
అక్షరం పరమం బ్రహ్మ విశ్వం చైతత్క్షరాత్మకమ్ ॥ ౭॥

దారుణ్యవస్థితో వహ్నిర్భూమా గన్ధో యథా ధ్రువమ్ ।
తథా త్వయి స్థితం బ్రహ్మ జగచ్ఛేదమశేషతః ॥ ౮॥

ఓం కారాక్షరసంస్థానం యత్తద్దేవి స్థిరాస్థిరమ్ ।
తత్ర మాత్రాత్రయం సర్వమస్తి యద్దేవి నాస్తి చ ॥ ౯॥

త్రయో లోకాస్త్రయో వేదాస్త్రైవిద్యం పావకత్రయమ్ ।
త్రీణి జ్యోతీంషి వర్గాశ్చ త్రయో ధర్మాదయస్తథా ॥ ౧౦॥

త్రయో గుణాస్త్రయో వర్ణాస్త్రయో దేవాస్తథా క్రమాత్ ।
త్రైధాతవస్తథావస్థాః పితరశ్చైవమాదయః ॥ ౧౧॥

ఏతన్మాత్రాత్రయం దేవి తవ రూపం సరస్వతి ।
విభిన్నదర్శనామాద్యాం బ్రహ్మణో హి సనాతనీమ్ ॥ ౧౨॥

సోమసంస్థా హవిఃసంస్థా పాకసంస్థా సనాతనీ ।
తాస్త్యదుచ్ఛారణాద్దేవి క్రియన్తే బ్రహ్మవాదిభిః ॥ ౧౩॥

అనిర్దేశ్యపదం త్వేతదర్థమాత్రాశ్రితం పరమ్ ।
అవికార్యక్షయం దివ్యం పరిణామవిపర్జితమ్ ॥ ౧౪॥

తవైతత్పరమం రూపం యన్న శక్యం మయోదితుమ్ ।

న చాన్యేన న వా జిహ్వతాల్వోష్టాదిభిరుచ్యతే ॥ ౧౫॥

స విష్ణుః స వృషో బ్రహ్మ చంద్రార్కజ్యోతిరేవ చ ।

విశ్వావాసం విశ్వరూపం విశ్వాత్మానమనీశ్వరమ్ ॥ ౧౬॥

సాంఖ్యసిద్ధాంతవేదోక్తం బహుశాఖాస్థిరీకృతమ్ ।

అనాదిమధ్యనిధనం సదసచ్చ సదేవ తు ॥ ౧౭॥

ఏకం త్వనేకధావ్యేకభావవేదసమాశ్రితమ్ ।

అనాఖ్యం షడ్గుణాఖ్యం చ బహ్వీఖ్యం త్రిగుణాశ్రయమ్ ॥ ౧౮॥

నానాశక్తివిభావజ్ఞం నానాశక్తివిభావకమ్ ।

సుఖాత్సుఖం మహాత్సాఖ్యం రూపం తత్త్వగుణాత్మకమ్ ॥ ౧౯॥

ఏవం దేవి త్వయా వ్యాప్తం సకలం నిష్కలం చ యత్ ।

అద్వైతావస్థితం బ్రహ్మ యచ్చ ద్వైతే వ్యవస్థితమ్ ॥ ౨౦॥

యేఽర్థా నిత్యా యే వినశ్యంతి చాన్యే

యేఽర్థాః స్థూలా యే తథా సంతి సూక్ష్మాః ।

యే వా భూమా యేఽన్తరిక్షేఽన్యతో వా

తేషాం దేవి త్వత్త ఏవోపలబ్ధిః ॥ ౨౧॥

యద్వా మూర్తం యదమూర్తం సమస్తం

యద్వా భూతేష్వేకమేకం చ కిఞ్చిత్ ।

యచ్చ ద్వైతే వ్యస్తభూతం చ లక్ష్యం

తత్సమృద్ధం త్వత్స్వరైర్వ్యజ్ఞవైశ్చ ॥ ౨౨॥

ఇతి వామనపురాణే ద్వాత్రింశాధ్యాయాంతర్గతం మార్కణ్డేయమునిప్రోక్షం

సరస్వతీస్తోత్రం సమాప్తమ్ ।

వామనపురాణ । అధ్యాయ ౩౨/౬-౨౨॥

vAmanapurANa . adhyAya 32/6-22..

Proofread by PSA Easwaran

——
Markandeyamuniproktam Sarasvati Stotram

pdf was typeset on September 28, 2024

——
Please send corrections to sanskrit@cheerful.com

